

उच्च व्यावसायिक व इयत्ता बारावीनंतर सर्व अभ्यासक्रमांमध्ये शिक्षण घेणाऱ्या राज्यातील अल्पसंख्याक विद्यार्थ्यांना शिष्यवृत्ती योजना सन २०२०-२१ साठी निधी वितरित करणेबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक : अविवि-२०२१/प्र.क्र.२३/का-६
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२
दिनांक : ३१ मार्च, २०२१

वाचा -

१. अल्पसंख्याक विकास विभाग, शासन निर्णय क्रमांक : अविवि-२०११/प्र.क्र.४४/११/का-६, दिनांक १४ ऑक्टोबर, २०११.
२. शासन निर्णय अल्पसंख्याक विकास विभाग क्रमांक. अविवि-२०१९/४१४/प्र. क्र. ९४/का-६, दिनांक ११ फेब्रुवारी २०२०.
३. शासन निर्णय अल्पसंख्याक विकास विभाग क्रमांक अविवि २०१९/४९४/प्र. क्र. ९४/का-६, दिनांक १४ जुलै २०२०.
४. शासन निर्णय अल्पसंख्याक विकास विभाग क्रमांक अविवि २०१९/४९४/प्र. क्र. ९४/का-६, दिनांक ६ नोव्हेंबर २०२०.
५. शासन निर्णय अल्पसंख्याक विकास विभाग क्रमांक अविवि २०१९/४९४/प्र. क्र. ९४/का-६, दिनांक १ फेब्रुवारी, २०२१.
६. शासन निर्णय क्रमांक अल्पसंख्याक विकास विभाग क्रमांक अविवि २०१९/४९४/प्र. क्र. ९४/का-६, दिनांक १६ फेब्रुवारी, २०२१.
७. शासन निर्णय क्रमांक अल्पसंख्याक विकास विभाग क्रमांक अविवि २०१९/४९४/प्र. क्र. ९४/का-६, दिनांक २३ मार्च, २०२१.
८. संचालक, तंत्र शिक्षण संचालनालय, महाराष्ट्र राज्य, मुंबई यांचे क्र. १८ / तांशिस / डी. बी. टी. / शा. पत्र / (नि.मा./ २०२१ / १०९, दिनांक १९ मार्च, २०२१ चे पत्र आणि दिनांक ३१ मार्च, २०२१ रोजीच्या डिबीटी पोर्टलवरील रिपोर्ट
९. शिक्षण संचालनालय (उच्च शिक्षण) यांचे क्र. उशिसं/शिष्य-२०१९-२०/तरतुद/५४६८, दिनांक १९ मार्च, २०२१ चे पत्र आणि दिनांक ३१ मार्च, २०२१ रोजीच्या डिबीटी पोर्टलवरील रिपोर्ट

प्रस्तावना :-

राज्यातील अल्पसंख्याक समाजातील उच्च व्यावसायिक शिक्षण घेणाऱ्या व इयत्ता बारावीनंतर सर्व अभ्यासक्रमांमध्ये शिक्षण घेत असलेल्या आर्थिकदृष्ट्या कमकुवत व गुणवत्ताधारक विद्यार्थ्यांकरीता शिष्यवृत्ती योजनेची अंमलबजावणी दिनांक १४ ऑक्टोबर २०११ च्या शासन निर्णयानुसार करण्यात येत आहे.

२. संदर्भाधीन अनुक्रमांक २, ३, ४, ५, ६ व ७ येथील शासन निर्णयान्वये सदर योजनेंतर्गत सन २०१९-२० या आर्थिक वर्षाकरीता अनुक्रमे रुपये. ४९,९९,०१,०७२/-, रुपये १०,४१,२८,२७८/-, रुपये १,०९,३६,८२९/- रुपये ६०,३२,१५४/-, रुपये २१,५५,२४४/- आणि रुपये ५४,११,५०३/- असे एकूण रुपये ६२,८५,६५,०८०/- (अक्षरी रुपये बासष्ट कोटी पंच्याऐंशी लाख, पासष्ट हजार ऐंशी फक्त) इतका निधी अल्पसंख्याक विद्यार्थ्यांना सन २०१९-२० या शैक्षणिक वर्षातील शिष्यवृत्ती वाटपाकरीता सन २०१९-२० आणि २०२०-२१ या आर्थिक वर्षाकरीता मंजूर तरतूदीतून उपलब्ध करून देण्यात आला. तंत्र शिक्षण संचालनालय, महाराष्ट्र राज्य, मुंबई यांच्या संदर्भाधीन अनुक्रमांक ८ येथील दिनांक १९ मार्च, २०२१ रोजीच्या आणि शिक्षण संचालक, उच्च शिक्षण संचालनालय, महाराष्ट्र राज्य, पुणे- १ यांच्या

दिनांक १९ मार्च, २०२१ च्या पत्रांन्वये सन २०२०-२१ च्या विद्यार्थ्यांना शिष्यवृत्ती वाटपाकरीता अनुक्रमे रुपये ३५,६२,३३,०००/- (अक्षरी रुपये पस्तीस कोटी, बासष्ट लाख, तेहतीस हजार फक्त) आणि रुपये २१,४१,२८०/- (अक्षरी रुपये एकवीस लाख, एकेचाळीस हजार, दोनशे ऐंशी फक्त) असा एकूण मिळून रुपये ३५,८३,७४,२८०/- (अक्षरी रुपये पस्तीस कोटी, त्र्याऐंशी लाख, चौऱ्याहत्तर हजार, दोनशे ऐंशी फक्त) इतका निधी उपलब्ध करून देण्याची विनंती केली. त्यास अनुसरून पुढीलप्रमाणे शासन निर्णय निर्गमित करण्यात येत आहे.

शासन निर्णय :-

“उच्च व्यावसायिक शिक्षण व बारावीनंतर सर्व अभ्यासक्रमांमध्ये शिक्षण घेणाऱ्या अल्पसंख्याक विद्यार्थ्यांकरिता शिष्यवृत्ती योजना”, यासाठी सहायक अनुदान (२२३५ ए ३३८) या लेखाशीर्षाखाली, सन २०२०-२१ या आर्थिक वर्षाकरिता, रुपये १२०.०० कोटी (अक्षरी रुपये एकशे वीस कोटी फक्त) इतकी मूळ अर्थसंकल्पीय तरतूद मंजूर आहे. सदर रकमेतून संदर्भाधीन अनुक्रमांक ३, ४, ५, ६ व ७ येथील शासन निर्णयांन्वये एकूण रुपये १२.८७ कोटी इतकी रक्कम वितरीत करण्यात आलेली आहे.

२. आता संचालक, तंत्र शिक्षण, महाराष्ट्र, राज्य, मुंबई यांच्या संदर्भाधीन अनुक्रमांक ८ येथील दिनांक १९ मार्च, २०२१ चे पत्र आणि दिनांक ३१ मार्च, २०२१ रोजीच्या डीबीटी पोर्टलवरील अहवालानुसार सन २०२०-२१ च्या शिष्यवृत्ती वाटपासाठी रुपये ३५,६२,३३,०००/- (अक्षरी रुपये पस्तीस कोटी, बासष्ट लाख, तेहतीस हजार फक्त) आणि शिक्षण संचालक, उच्च शिक्षण संचालनालय, महाराष्ट्र राज्य, पुणे-१ यांच्या दिनांक १९ मार्च, २०२१ चे पत्र आणि दिनांक ३१ मार्च, २०२१ रोजीच्या डीबीटी पोर्टलवरील अहवालानुसार सन २०२०-२१ च्या शिष्यवृत्ती वाटपासाठी रुपये २१,४१,२८०/- अशा प्रकारे एकूण रुपये ३५,८३,७४,२८०/- (अक्षरी रुपये पस्तीस कोटी, त्र्याऐंशी लाख, चौऱ्याहत्तर हजार दोनशे ऐंशी फक्त) इतका निधी याद्वारे वितरीत करण्यास शासन मान्यता देण्यात येत आहे.

३. सन २०१९-२० या वर्षातील शिष्यवृत्तीसाठी पात्र ठरलेल्या अल्पसंख्याक समुदायातील विद्यार्थ्यांना शिष्यवृत्ती मंजूर करण्यासाठी सदर रक्कम संबंधित संचालनालयाच्या स्वाधीन करण्यात येत असून, याकरिता संबंधित समन्वय अधिकारी हे आहरण संवितरण अधिकारी आणि त्यांचे संचालक हे नियंत्रक अधिकारी म्हणून काम पाहतील. सदर शिष्यवृत्ती वाटप त्वरीत करावयाचे असल्यामुळे या निधीचे मासिक खर्च विवरणपत्र देण्याचा प्रश्न उद्भवत नाही.

४. असेही की, सन २०१९-२० साठीच्या शिष्यवृत्तीसाठी वितरीत करण्यात आलेल्या निधीमधून काही रक्कम शिल्लक असल्यास आणि आवश्यक असल्यास या सन २०२०-२१ मधील शिष्यवृत्तीसाठी तो वापरण्यास, तसेच प्रस्तुत शासन निर्णयान्वये वितरीत करण्यात आलेल्या निधीमधून काही निधी शिल्लक राहील्यास सन २०२१-२२ मधील शिष्यवृत्तीसाठी नंतर सदर निधी वापरण्यासही याद्वारे अनुमती देण्यात येत आहे. उपरोल्लेखित लेखानुदानाच्या खर्चाच्या तपशील व उपयोगिता प्रमाणपत्र शासनास विहीत कालावधीत सादर करावे. तसेच हे अनुदान खर्च करताना महाराष्ट्र अर्थसंकल्पीय नियमपुस्तिका व वित्तीय अधिकार नियम पुस्तिकेमध्ये उल्लेख केलेल्या तसेच वेळोवेळी शासनाने या अनुषंगाने दिलेले सर्व निर्देश / नियम / शासन निर्णय / आदेश आणि केंद्रिय दक्षता आयोगाच्या मार्गदर्शक सूचना आणि नियंत्रक व महालेखापरिक्षक यांच्या निरीक्षणाचे पालन करण्यात यावे.

५. सदर शासन निर्णय वित्तीय अधिकार नियम पुस्तिका भाग-१ वित्त विभाग, शासन निर्णय क्रमांक विअप्र २०१३ / प्र.क्र.३० / २०१३ / विनियम, भाग-२ दि.१५ एप्रिल, २०१५ अन्वये प्रशासकीय विभागास प्राप्त झालेल्या अधिकारांतर्गत / विभागास वेळोवेळी वित्तीय अधिकार नियम पुस्तिका भाग-२ अन्वये प्रदान करण्यात आलेल्या अधिकारानुसार तसेच नियोजन विभाग अनौपचारिक संदर्भ क्रमांक ६४/१४७१, दिनांक १८ फेब्रुवारी, २०२१ आणि वित्त विभाग अनौपचारिक संदर्भ क्रमांक ८५/२०२१/व्यय १, दिनांक ३० मार्च, २०२१ अन्वये दिलेल्या मान्यतेनुसार निर्गमित करण्यात येत आहे.

६. सदर शासन निर्णयान्वये वित्त विभाग शासन निर्णय क्रमांक अर्थसं २०२० / प्र.क्र.६५ / अर्थ-३, दिनांक ४ मे २०२० मधील अटी व शर्तीची पूर्तता होत आहे त्यात देण्यात आलेल्या मान्यतेस अनुसरून प्रस्तुत शासन निर्णय निर्गमित करण्यात येत आहे.

७. सदर प्रयोजनासाठी होणारा खर्च “मागणी क्र.झेड ई-१, मुख्य लेखाशिर्ष २२३५, सामाजिक सुरक्षा व कल्याण, ०२ समाजकल्याण, २०० इतर कार्यक्रम, राज्य योजनांतर्गत योजना (०१) (२०) उच्च शिक्षण घेणाऱ्या अल्पसंख्याक विद्यार्थ्यांकरिता शिष्यवृत्ती योजनेकरिता सहाय्यक अनुदान (कार्यक्रम) (२२३५-ए-३३८) ३४ शिष्यवृत्त्या / विद्यावेतने” या लेखाशीर्षाखाली सन २०२०-२१ या वर्षाकरिता मंजूर करण्यात आलेल्या अनुदानातून भागविण्यात यावा.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०३३११७४७००४९१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दि. मा. सोनवणे)

उप सचिव, महाराष्ट्र शासन

प्रत,

१. मा. राज्यपालांचे सचिव
२. मा. मुख्यमंत्र्यांचे प्रधान सचिव
३. मा. मंत्री / मा. राज्यमंत्री अल्पसंख्याक विकास यांचे खाजगी सचिव
४. सर्व मा. मंत्री / मा. राज्यमंत्री यांचे खाजगी सचिव.
५. मा. विरोधी पक्षनेता, विधानसभा / विधानपरिषद, महाराष्ट्र विधानमंडळ सचिवालय, विधानभवन, मुंबई.
६. मा. विधानसभा / विधानपरिषद सदस्य, महाराष्ट्र विधानमंडळ सचिवालय, विधानभवन, मुंबई.
७. मुख्य सचिव, महाराष्ट्र शासन
८. अपर मुख्य सचिव, नियोजन विभाग, मंत्रालय, मुंबई.
९. अपर मुख्य सचिव, अल्पसंख्याक विकास विभाग, मंत्रालय, मुंबई
१०. प्रधान सचिव, वित्त विभाग, मंत्रालय, मुंबई.
११. सचिव, उच्च व तंत्र शिक्षण विभाग, मंत्रालय, मुंबई
१२. महालेखापाल १ / २ (लेखा व अनुज्ञेयता), मुंबई / नागपूर.
१३. महालेखापाल १ / २ (लेखापरीक्षा), मुंबई / नागपूर.
१४. अधिदान व लेखा अधिकारी, मुंबई.
१५. निवासी लेखा परीक्षा अधिकारी, मुंबई.
१६. शिक्षण संचालक, उच्च शिक्षण, महाराष्ट्र राज्य, पुणे- १
१७. संचालक, तंत्र शिक्षण संचालनालय, मुंबई
१८. संचालक, वैद्यकीय शिक्षण आणि संशोधन संचालनालय, मुंबई
१९. सह सचिव / उप सचिव / अवर सचिव / कक्ष अधिकारी, अल्पसंख्याक विकास विभाग, मंत्रालय, मुंबई.
२०. अवर सचिव (अर्थसंकल्प शाखा), अल्पसंख्याक विकास विभाग, मंत्रालय, मुंबई.
२१. निवड नस्ती. (का-६)